


LIBANGA 1 LULWIMI LWASEKHAYA

Nkhukhwana - bovana



SISWATI

Sigaba:

3

Incwadzi

I



Kufundza ngemacembu ngekusitwa nguthishela

Sandvulela kufundza:

- Phenza emakhasi endzaba. Khuluma ngemidvwebo.
- Cela bafundzi bacagele kutsi indzaba ingani basusela esihlokweni nasetitfombeni.
- Yetfula emagama lamasha kumbe lalukhuni embi kwekuba bafundzi bafundze indzaba.
- Yakha emakhadi emagama kwetfula emagama lamasha. (Bona luhla lwemagama lamasha ngekhatsi kwekhava.)

Kufundza kwekulala:

- Umgundzi ngamunye kumele afundze umbhalo ayedvwa.
- Bafundzi abafundze bathulile noma-ke bahebete.
- Yani kumfundzi ngamunye umcele kutsi afundze umbhalo kakhulu.

Kucocisana:

- Buta imibuto yesivisiso lesuselwa embhalwani.
- Caphelesisa imisindvo, emagama latayelekile kanye nemagama lamasha.
- Utawutfolu imisebenti ngemuva kulencwadzi iyinkhombandlela lesita kakhulu ekucocisaneni. (Khetsa imisebenti lesezingeni lebafundzi.)

Kufundza kwesibili:

- Emalangeni lalandzelako lawula bafundzi kuphidndze bafundze incwadzi futsi, ngababili noma ngamunye.
- Nakisia kufundza lokungenatihibe, luhlelo nesilulumagama.
- Bafundzi abacedzele imisebenti yekusitwa yemacembu letfolakala ngemuva kulencwadzi.

Lawula bafundzi kutsi balinganise
uma umbhalo uvuma.



Bafundzi kumele bente lomsebenti wekufundza ngemacembu nase bacedze kufundza.
Abasebente ngemacembu kucedzela leyo misebenti lefanele yekufundza ngemacembu letfolakala ngemuva encwadzini. Bangabhalu kulencwadzi. Umsebenti wekubhalwa kumele wentiwe emabhukwini abo ekubhalela.

Nkhukhwana-bovana




Ngalelinye lilanga,
nkhukhwana-bovana watfola
kolo.

“Ngubani lotangisita
kuhlanyela nangu kolo?”
wakikilita.

“Akusimi,” kwakhala lidada.
“Akusimi,” kwakhala lihansi.
“Akusimi,” kwabhodla
ingulube.

Ngako watihlanyeleta yena.






Kolo wakhula waba
sihlahla lesidze.

"Ngubani lotangisita
kugeca lokolo?" wakikilita
nkhukhwana-bovana.








"Akusimi," kwakhala lidadana.

"Akusimi," kwakhala lihansana.

"Akusimi," kwantswininita
ingulutjana.

Ngako watigecela yena.





Sekageciwe kolo,
nkhukhwana-bovana
wakikilita, "Ngubani
lotangisita kubopha nangu
kolo?"




"Hhayi mine", kwabhonsa
inkhomo.

"Hhayi mine",
kwakhonkhotsa injá.

"Hhayi mine", kwanyawuta
likati.

Ngako watibophela yena.





Wase nkhukhwana-
bovana uyakikilita,
“Ngubani lotangisita
kusila lokolo?”





"Hhayi mine," kwabhonsa
litfole.

"Hhayi mine," wakhonkhotsa
umdlwane.

"Hhayi mine," kwanyawuta
likatana.


Ngako watisilela yena.



Watsi nase asiliwe
kolo waba ngufulawa,
nkhukhwana-bovana
wakikilita,

"Ngubani lotangisita
kubhaka sinkhwa?"






"Hhayi mine," kwakhonya
lihashi.

"Hhayi mine," kwakhala imvu.

"Hhayi mine," kwakhonya
imbongolo.

Ngako watibhakela yena
sinkhwa.




Satsi singavutfwa
sinkhwa, nkhukhwana-
bovana wakikilita,
“Ngubani lotangisita
kudla lesinkhwa?”

“Sitakusita!” tamemeta
tonkhe tilwane.

“Cha angeke,” wakikilita
nkhukhwana-bovana.

“Ngitatidlela mine.”





Wabita emantjwele akhe
wakikilita, "Buyani nitodla
lesinkhwa."

Adla-ke sinkhwa esutsa
mpa!



Utawuvuna lokuhlanyele!


Umsebenti wekufundza ngemacembu



Tjela umngani wakho kutsi:

- yini lokubonako esitfombeni ngasinye
- ngusiphi sitfombe lokumele sibe sekucala, sesibili, sesitsatfu nesekugcina.

Phindza ucocele umngani wakho lendzaba. Cinisekisa kutsi indzaba yakho inesingeniso, umtimba nesiphetfo.



Sebenta nemngani wakho. Fundza lemibuto bese uyayiphendvula.

- Sitsini sihloko salendzaba?
- Ngubani umlingisi logcamile kulendzaba?
- Bekafuna kwentani?
- Ngubani lowamsita kwenta loko labekufuna?
- Ngubani lowadla lokudla lakwenta?
- Babitwa ngekutsi yini bantfwana belidada, lihansi, ingulube, inkhomo, injá, likati kanye nenkhukhu?



3

Ebhukwini lakho bhala lamagama laseluhlwini lwekucala. Nyalo-ke bhala emagama lanemsindvo lofana neligama ngalinye kuloluhlu.

inkhukhu	lutfuli	intfutfu	inkhungu	sikhokho
ingulube	ingubo	ingula	lugibe	umgibe
inja	imvu	bhajwa	sitja	banjwa
likati	likamo	likatane	lijoti	sikhatsi




4

Buka lamagama lamane kuloluhlu lolusemkhatsini.

Nyalo-ke tjela umngani wakho kutsi:

- ngusiphi sitfombe lesicodzene nalelogama.
- ngumuphi umusho locondzene nalelogama.



likati	"Hhayi mine," kusho ingulube.
inkhukhu	"Hhayi mine," kusho likati.
inja	"Hhayi mine," kusho inkhukhu.
ingulube	"Hhayi mine," kusho injा.



5

Kopa munye umusho losendzabeni uwufake ebhukwini lakho.

- Dvweba sitfombe salomusho.
- Bhala umbhalosihumusho yalesitfombe.

LIBANGA 1 LULWIMI LWASEKHAYA



Incwadzi I

Sihloko:	Nkhukhwana-bovana
Lulwimi:	Siswati
Sigaba:	Libanga 1 Lulwimi Lwasekhaya Sigaba 3 Incwadzi 1
Luhlobo lwembhalo:	Indzaba lecocako
Emagama latayelekile:	tfola, labanye, yena, ngekhatsi, nini, bani, kancane, sita, mine.
Imisindvo:	nkh, khw, ns, tj, mdlw, nkhw.
Lokucuketfwe, lwati neMakhono:	<ul style="list-style-type: none">▪ Chaza titfombe.▪ Hlelembisa titfombe.▪ Sebentisa titfombe kuphindze ucoce indzaba.▪ Phendvula imibuto ngendzaba.▪ Khomba imisindvo lehambelanako (emagama lahlobene).▪ Condzanisa titfombe, emagama nemisho.▪ Kopa umusho munye endzabeni.▪ Dvweba sitfombe salendzaba.▪ Bhala inchazasitfombe yalesitfombe.

EmaCAPS adzinga kutsi bothishela babeke sikhatsi ngelilanga kutsi babukane nekufundza ngemacembu ngekusitwa nguthishela.

Kufundza kwemacembu ngekusitwa kudzinga kutsi bafundzi babe sezingeni lelifanako kute bafundze umbhalo munye, ngemacembu, ngekusitwa nguthishela.

Thishela kumele ahlele sikhatsi sekufundza sifake ekhatsi emasu ekusebentisa emagama lamasha nembhalo wesiviso bafundzi labatawudzinga nabafundza.

Lamasu aphindze adzinge kutsi thishela nemfundzi bacoce ngembhalo nebafundzi nabo baphindze bente kanjalo emacerjini abo. Letincwadzi tifaka ekhatsi imisebenti leminyentana yekucocisana ngekufundza ngemacembu.

ISBN 978-1-4315-2605-5



ISBN 978-1-4315-2605-5



**THIS BOOK MAY NOT
BE SOLD.**



basic education

Department:
Basic Education
REPUBLIC OF SOUTH AFRICA

Published by the Department of Basic Education
222 Struben Street, Pretoria
South Africa

© Department of Basic Education
First edition 2016

The Department of Basic Education has made every effort to trace copyright holders but if any have been inadvertently overlooked, the Department will be pleased to make the necessary arrangements at the first opportunity.

**Letinye tincwadzi
kuleligcogco leLulwimi
Lwasekhaya Libanga 1:**



Coco uya esikolweni

Ngiyakhona kufundza

Sonkhe siya esikolweni

Lusuku lwemidlalo lwetilwane



Sitsandza ibhola yetinyawo

Siyagcoka siba bahle

**Balume utfola umngani
lomusha**

Mpholi wakaLoli



Nkhukhwana-bovana

Ana uya kadokotela

Liphupho laDudu